

गोदाम दुरुस्तीच्या कामासाठी  
प्रशासकीय मान्यता सन २०१३-१४  
(गोदाम दुरुस्तीची २ कामे)

## महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदादु १११३/प्र.क्र.४३८/नापु-१६ ब,

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई-४०००३२.

तारीख: २९ नोव्हेंबर, २०१३

### प्रस्तावना

सार्वजनिक वितरण व्यवस्थेअंतर्गत राज्यातील शिधापत्रिका धारकांना जीवनावश्यक वस्तूंचे व वितरण करण्यात येते. भारतीय अन्न महामंडळाकडून प्राप्त होणाऱ्या अन्नधान्याची साठवणूक राज्य शासनाच्या गोदामामध्ये केली जाते. पुणे व औरंगाबाद जिल्ह्यातील शासकीय गोदामांच्या दुरुस्तीची अंदाजपत्रके जिल्हा पुरवठा कार्यालयांकडून शासनास प्राप्त झालेली आहेत. सदर अंदाजपत्रकांची छाननी करून त्यास प्रशासकीय मंजूरी देण्यास सार्वजनिक बांधकाम विभागाने सहमती दर्शविली आहे. त्यानुसार गोदाम दुरुस्तीच्या २ प्रस्तावांना प्रशासकीय मान्यता प्रदान करण्याचे शासनाच्या विचाराधीन होते.

### शासन निर्णय

पुणे, औरंगाबाद जिल्ह्यातील शासकीय गोदाम दुरुस्तीच्या कामास व अंदाजपत्रकास पुढील अटीच्या अधीनतेने प्रशासकीय मान्यता प्रदान करण्यात येत आहे.

- १) अंदाजपत्रके सार्वजनिक बांधकाम विभागाच्या संबंधीत उप विभागीय अभियंता यांनी तयार केली असून त्यावर संबंधीत कार्यकारी अभियंता, सार्वजनिक बांधकाम विभाग यांनी साक्षांकन केलेले आहे.
- २) पौड येथील गोदाम दुरुस्तीचे अंदाजपत्रक सन २०१२-१३ च्या व पाचोड जि. औरंगाबाद येथील गोदाम दुरुस्तीचे अंदाजपत्रके सन २०११-१२ च्या दर सूचीवर आधारित आहेत.

३) अंदाजपत्रकात आवश्यकतेनुसार ४% आकस्मिक खर्च व सेंटेंज चार्जेस ४ टक्केची तरतूद करण्यात आलेली आहे.

३. गोदाम दुरुस्तीची कामे

अ.क्र.	विभाग	जिल्हा	तालुका	गोदामाचे नाव	कामाचे सर्वसाधारण स्वरूप	प्रस्तावित केलेला अंदाजपत्रकीय खर्च (रु)	सार्वजनिक बांधकाम विभाग, मंत्रालय, यांच्याकडील छाननीअंती मान्य अंदाजित खर्च (रु)
१	औरंगाबाद	औरंगाबाद	पैठण	पाचोड	शहाबादी फ़रशी बसविणे, मुरुम टाकणे, सोलींग, काँक्रेट करणे इ.	१०,४१,६८३	१०,२०,६५९
२	पुणे	पुणे	मुळशी	पौड	रोलींग शटर बसविणे, मुरुम टाकणे, काँक्रेट करणे इ.	२४,९९,४२८	२२,२७,५२७
					एकूण	३५,४१,१११	३२,४८,१८६
					एकूण रु. बत्तीस लाख अठ्ठेचाळीस हजार एकशे शहयाऐंशी फक्त		

४. सदरील काम सार्वजनिक बांधकाम विभागामार्फत करण्यात यावे. त्याकरिता आवश्यक निधी सार्वजनिक बांधकाम विभागाच्या कार्यालयास देण्यात येईल.

५. सदरील गोदाम दुरुस्तीचे काम पुर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता जिल्हा पुरवठा अधिकारी यांनी घ्यावी. दुरुस्तीस विलंब अथवा इतर कारणामुळे गोदाम दुरुस्तीस वाढीव खर्च होणार नाही याची दक्षता घ्यावी.

६. वरीलप्रमाणे निधी उपलब्ध करून दिलेल्या शासकीय गोदाम दुरुस्तीचे काम तातडीने सुरु करण्यात येऊन पूर्ण करण्यात यावे. गोदाम दुरुस्ती सुरु झाल्यानंतर प्रथम दुरुस्तीचा संपूर्ण तपशील तसेच संबंधित दुरुस्तीचा दरमहा आढावा घेऊन दुरुस्तीची प्रगती जिल्हा पुरवठा अधिकारी यांनी शासनास सादर करावी.

७. सदर गोदामाच्या दुरुस्तीचे काम पुर्ण झाल्यानंतर सदरचे काम हे मंजूर अंदाजपत्रकाप्रमाणे उत्कृष्ट झाल्याबाबतची खातरजमा संबंधित कार्यकारी अभियंता, सार्वजनिक बांधकाम विभाग व जिल्हा पुरवठा अधिकारी यांनी संयुक्तरित्या करून तसा स्थल निरीक्षण अहवाल तयार करावा व तो अभिलेखामध्ये जतन करून ठेवावा.

८. सन २०१३-१४ या वित्तीय वर्षामध्ये व तद्नंतर वेळोवेळी उपलब्ध होणाऱ्या अनुदानातून सदर गोदाम दुरुस्तीचा खर्च "भागणी क्रमांक एम-२, मुख्य लेखाशिर्ष २४०८ अन्न साठवण व वखार साठवण, (०३) प्रापण वितरण व किंमत नियंत्रण (०३)(०२) मुफसल, दत्तमत (२४०८ ०१०८) २७ लहान बांधकामे" या लेखाशिर्षाखाली खर्ची टाकण्यात यावा.

९. सदर जिल्ह्यातील कोणत्याही गोदामास या अगोदर प्रशासकीय मान्यता देण्यात आलेली नाही याची खातरजमा करण्यात आलेली आहे तरी गोदाम दुरुस्तीच्या कामातील अनावश्यक पुनरुक्ती टाळण्याच्या दृष्टीने सदरहू आदेशात नमूद गोदाम दुरुस्तीच्या कामाच्या आवश्यकतेबाबत जिल्हा पुरवठा अधिकाऱ्यांनी व्यक्तिशः छाननी करावी. गोदाम दुरुस्तीच्या कामातील पुनरुक्ती अथवा विसंगतीबाबत शासनास करावे व पुढील शासन आदेशापर्यंत दुरुस्तीचे काम स्थगीत ठेवावे.

१०. वित्तीय अधिकार नियम पुस्तिका १९७८ च्या भाग-१ उप भाग-५ मधील अनुक्रमांक १० नुसार तसेच महाराष्ट्र सार्वजनिक बांधकाम नियम पुस्तिकेतील परिच्छेद क्रमांक १३४ नुसार प्रदान करण्यात आलेल्या वित्तीय अधिकारानुसार व सार्वजनिक बांधकाम विभागाच्या अनौपचारिक संदर्भ क्र. ३२५/

इ.मा.२./दि.२३.७.२०१३ अन्वये दिलेल्या सहमतीनुसार सदरचा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३११२९१२१८३६४२०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश मु. मनाळे)

अवर सचिव, महाराष्ट्र शासन.

प्रत,

१. उप आयुक्त (पुरवठा), कोकण, औरंगाबाद.
२. वित्तीय सल्लागार व उपसचिव कार्यालय, अन्न, नागरी पुरवठा व ग्राहक संरक्षण विभाग, मुंबई.
३. जिल्हाधिकारी/जिल्हा पुरवठा अधिकारी ठाणे, पुणे.
४. कार्यकारी अभियंता, सार्वजनिक बांधकाम विभाग ठाणे, पुणे.
५. जिल्हा कोषागार अधिकारी ठाणे, पुणे.
६. महालेखापाल-१/२ (लेखा परीक्षा), मुंबई/ नागपूर.
७. महालेखापाल-१/२ (लेखा व अनुज्ञेयता), मुंबई/ नागपूर.
८. निवासी लेखा परीक्षा अधिकारी, मुंबई (वित्तीय सल्लागार व उपसचिव मार्फत)
९. वित्त विभाग (व्यय-४, अर्थोपाय व अर्थसंकल्प-३), मंत्रालय, मुंबई.
१०. नियोजन विभाग (का-१४११), मंत्रालय, मुंबई.
११. सहाय्यक संचालक (संगणक), लेखा व कोषागारे, मुंबई / नागपूर
१२. निवड नस्ती-नापु-१६ब